

# ప్రదేవోభవ

పిల్ల

పూ"వనూ....

న్నా విప్ప  
.. ఎంత  
వచ్చి  
తురు  
ంది  
తు

టర్ బయదే స్టాండువేసి ఇంట్లోకి దూసుకు వ.  
టూ కేక పెట్టటం పిలిచాడు జానకిరాం. బూట్ల  
టింటి దగ్గరకెళ్లి "ఇంకా తెమల్లేదా నువ్వు. చా!..  
కు చెవికెక్కదు. అవతల ప్రండ్స్ ఫ్యామిలీస్ తి  
కి మేనేజర్ని కలుస్తారు హాలు దగ్గర. వాడి కు  
ం అని పొద్దునే చెప్పగా. వాడసలే తిక్క వెధవ. ఇలా  
స్ అంటే పడి చస్తాడు. గుక్క తిప్పుకోకుండా చెబు.

ల్కాల కోసం తడిపి ముద్ద చేస్తున్న గోధుమపిండి వంక  
"ఎందుకలా అరుస్తారు. నాకేం చెప్పలేదు." వసుధ పుల్లవిరు  
ది పీటపైన ముద్దను గట్టిగా కొడుతూ.  
"అంటే నీ ఉద్దేశం" కోపంగా అడిగాడు.  
"కనిపించడంలా; నేను పూరికే కూచోలా. పుల్కాలా ఎవరు  
చిరాకు పడింది.

జానకిరాంకి వెంటనే జవాబు తోడలేదు. వెళ్ళి బూట్లు విప్పి  
డేశాడు. టవర్ తీసుకుని హాట్ బేసిన్ వైపు వెళ్ళా "అపని  
" కనీరాడు.

జానకిరాం షాక్ తిన్నాడు.

“మీకేం మగమహారాజు.... అయనగారికి అన్నీ అమర్చాలా వద్దా నిలదీసినట్లడిగింది.

కోపం నసాలానికి పాకింది. వంటిట్లోకి వెళ్ళి స్ట్రో ఆర్చేసి వసుధని చెయ్యి పుచ్చుకుని ఇవతలికి లొక్కొచ్చాడు. ఈ హోలాత్సంఘటనకి ఆశ్చర్యపడింది వసుధ

“మీకు మతిపోయిందా?”

“అవును.... గెట్ రెడి ఇన్ టెన్ మినిట్స్” అజ్ఞాపించాడు.

పరిస్థితి గ్రహించింది.

“అయనగారికి రాత్రి బోజనం!” తమాయించుకుని అడిగింది.

“మళ్ళీ వచ్చాక చూద్దాం. ఒక్క పూటకి ప్రమాదం ముంచుకు రాదు.” తేలికగా సమస్య పరిష్కరించుకున్నాడు.

“మీకేం అనేకారు. నిందపడేడినేను.” నిఘారంగా అంది.

“నిందాలేదు. బొందాలేదు. ఇలా అమర్చి అన్నీ చేస్తూంటే ముసలాయన ఇక్కడే తిష్ట వేస్తాడు. ఇప్పటికే మూకువారాలయింది. కిందటి వారమే తమ్ముడు దగ్గరికి వెళ్ళి పోతాడనుకున్నాను”.

“ఇవ్యాకేదో వుత్తరం వచ్చిందాయనకి”

“నాకవన్నీ తెలియవు ఒకటి రెండు రోజులు చూసి నేనే చెబుతా” చిరాకుగా అన్నాడు.

“ఏవని చెబుతారు?” రెట్టించింది.

“తమ్ముడి దగ్గరకి పొమ్మని. మాట ప్రకారం వుంటాలి. లేక

పోతే ఏమిటి. న్యూనెన్సు. నాకు మాట తప్పితే చిరైతుకొస్తుంది." జానకిరాం కంఠం మళ్ళీ స్థాయి పెంచుకుంది.

"ఎందుకలా ఇదవుతారు" ఆయన షికారుకెళ్ళి తిరిగొచ్చే దైమయ్యింది." హెచ్చరించింది.

"వనే రాని... శాకేం భయమా. స్పష్టంగా చెప్పేస్తా...."

"చాలెండి ఈ వాదనెందుకు."

"వాదనకాదు. జరిగేదే అంత. నువ్వు త్వరగా చీర మార్చుకు బయలుదేరు."

"కొంచెం కాపీ కలిపిస్తా"

"అక్కర్లేదు. ఆఫీసులో ప్రాండ్స్ తో ఇప్పుడే తీసుకున్నా... కమాన్ గెట్ రెడి. క్విక్."

నంతగా వుంటే షికారు కెళ్ళలేక మూలగడిలో మంచం మీద పడుకుండిపోయిన రామ్మూర్తి తన చెవుల్ని తాను నమ్మలేక పోయాడు. ఆ వయస్సులో మరొకరికయితే ఆ మాటలు విన్న మీదట మెదడు నరాలు చిట్టిపోయేవి.

రామ్మూర్తి తత్వం వేరు. జీవితం అంటే సాకల్యంగా తెలిసిన వాడు. లోకంపోకడ గ్రహించినవాడు. అందుకనే ఉద్రేక పడలేదు.

ఆవుకోవాలని ఎంత ప్రయత్నించినా దగ్గు తెర ఆగలేదు గట్టిగా దగ్గుతూ వరండాలోకి వచ్చాడు. బయట వుమ్మి వేయడానికి.

అప్పటికి రెడీ అయిన జానకిరాం తండ్రి షికారునుంచి తిరిగి వచ్చాడనుకున్నాడు.

పితృదేవోభవ

వరండాలోకి వచ్చి, "మేం డాన్సు ప్రోగ్రాంకి వెళ్తున్నాం. వచ్చేటప్పటికి తొమ్మిది దాటుతుంది."

"పర్యాలేదురా. ఈ పూట ఎందుకో ఆకలిగా లేదు రెండు అరటి పళ్ళున్నాయ్. తిని పడుకుంటాను."

"నీయిష్టం"

ఇంతలో సుధ కూడా వచ్చింది.

ఇద్దరూ స్కూటర్ పైన వెళ్ళిపోయారు.

రామ్మూర్తి వాలు కుర్చి తెచ్చుకుని వరండాలో వేసుకున్నాడు. కూర్చుని వీధి వెంట వెళ్ళేవాళ్ళని యాత్రికంగా చూస్తున్నాడు.

గతం అంతా నెమరువేసుకుంటూ కుంగిక్కళించడం రామ్మూర్తి నెజానికి సరిపడిదు. పద్దతి ప్రకారం బ్రతుకు సాగించడం అలవాటు. ముప్పై అయిదేళ్ళు తనని కంటికి రెప్పలా చూసుకున్న ఇల్లాలు. పాఠ్యశాల హతాతుగా కన్నుమూసి తనని ఒంటరి చేసి హాయిగా తృప్తిగా పసుపు కుంకుమలతో ఏణ్ణరం క్రితం వెళ్ళిపోయినప్పుడు కూడా పైకి నిబ్బరం సడలలేదు. గుండెల్లో సముద్రాలు పొంగినా ఆ వురవడిలో కొట్టుకుపోలేదు.

తవిష్యత్తు కీకారణ్యంలా తోచింది. అయినా దారి వెతుక్కోక తప్పదని తెలుసు. ఇద్దరు కొడుకులు ఆలోచించుకుని చెప్పారు. రెండు వారాలు ఒకరింట్లో. మరో రెండు వారాలు ఇంకొకరింట్లో వుండేటట్లు నిర్ణయించారు. సరేనన్నాడు.

ఈ పదిహేను మాసాలుగా కొడుకులూ కోడళ్ళూ ప్రవర్తిస్తున్నారీరు గమనించకపోలేదు. జాగ్రత్త పడాలని కూడా గ్రహించాడు. కాని

యివాళ తాను చెవులారవిన్న మాటలు ముందు జీవితంగురించి తీవ్రంగా ఆలోచింపచేసేవిగా వున్నాయి.

క్రిందటిసారి రెండో కొడుకు దగ్గర "వున్నప్పుడు. నీకేవల్యా రామూరి! అదృష్టవంతుడివి. రామలక్ష్మణుల్లాంటి కొడుకులు. రెండు కళ్ళు. తర్వాత నీకు బ్రహ్మాండంగా షష్టిపూర్తి మహోత్సవం జరుపుతారయ్యా" అని స్నేహితుడన్న మాటలు గుర్తొచ్చి లోలోన నవ్వు కున్నాడు.

మధ్యాహ్నం రెండో కొడుకు రాసిన ఉత్తరం చదివినప్పటినుంచి దానిని పెద్దవాడికి చూపాలా వద్దా అని ఆలోచిస్తున్నాడు. జానకిరాం రాక ముందు, ఆ సమస్య తీరిపోయింది. ఇక ఆ ఉత్తరంలోని సంగతులు ఎవరికీ చెప్పనవసరంలేదు.

తానే మరోసారి చూద్దామనుకున్నాడు. లేచి వెళ్ళి తీసుకొచ్చాడు. కళ్ళు చదువుతున్నాయి.

"పూజ్యాలైన నాన్నగారికి,

నమస్కారాలు.

క్రిందటి వారం ఇల్లు మారాం. ఇప్పుడున్న యిల్లు అఫీసుకి కొంత దగ్గరగా వుంది. వెనుకటి యింటాయన అద్దె పెంచమని గోల చేస్తున్నాడు. పైగా నీళ్ళు సరిగా రావడంలేదు. కొత్తయింట్లో నీళ్ళు యిబ్బందిలేదు. కాని యిల్లు చాలా చిన్నది. చుట్టుపక్కల వున్న వాళ్ళు మంచి వాళ్ళే మీ కోడలు రాధకి నచ్చింది. ఇద్దరు పిల్లల బడికికూడా దగ్గరవుతుంది.

అన్నయ్యకి తర్వాత విడిగా ఉత్తరం రాద్దామనుకుంటున్నాను రాధకి ఈ మధ్య ఒంట్లో ఆంత బాగా వుండటంలేదు. పిల్లలతో సతమత మవుతోంది. డాక్టరుకి చూపించాను మందులు రాసిచ్చి విశ్రాంతి తీసుకోవాలన్నాడు. ఈ వివరాలన్నీ అన్నయ్యకి నెమ్మదిమీద రాస్తాను.

ఈశో ఇంటి సంగం వాటా అద్దె నాకు సరిగా పంపడలేదు అన్నయ్యవాటా అద్దె నెల నెలా పంపుతున్నారనుకుంటున్నాను మీరు ఒకసారి అద్దెకున్నాయనకి గట్టిగా ఉత్తరం రాయండి. అన్నె ధరలు పెరిగిపోవడంతో డబ్బుకి యిబ్బందిగా వుంది.

ఇప్పుడు మీరిక్కడికి వస్తే ముఖ్యంగా చిన్న యిల్లు కాబట్టి యిబ్బందిగా వుంటుంది అక్కడున్న యిల్లు పెద్దది. మీ కోసం విడిగా ఒక గది ఏర్పాటు చేశారుగదా! కాబట్టి తిరిగి ఇక్కడ పుస్తీతి అనుకూలం అయ్యేవరకూ మీరు అక్కడే వుండడం మంచిది. ఈ సంగతి అన్నయ్యకు రాస్తాను. అక్కడ బాదరబందీ లేదు. రఘు పబ్లిక్ స్కూల్లోనే వుంటున్నాడు. కనుక ఒదినకి పని పక్కవ. అందుచేత ప్రస్తుతం మీరు ఇక్కడే వుండండి అన్నయ్యకి ఒదినకి నమస్కారంని చెప్పండి.

ఇట్లు మీ  
చిన్నా.

ఉత్తరం మడిచి జేబులో పెట్టుకున్నాడు. పకడ్బందీగా రాసినందుకు కొడుకు ప్రయోజకత్వాన్ని మెచ్చుకున్నాడు దాని ప్రభావం ఎటువంటిదో ఈహించేందుకు రామ్మూర్తికి ఎక్కవనేవు పట్టలేదు.

ఇక చేయవలసిందేమిటి?

జీవితంలో ఇంతవరకు ఎవర్ని ప్రాదేయడలేదు రామ్మూర్తి. ఎంత పెద్ద చిక్కు ఎదురైనా నిభాయించుని ముందుకుపోవడమే ఆతనెరుగు.

ఇప్పుడేం చేయాలి? ఫనులన్నీ నిర్మూలించుకోసాగాడు. చిన్నాని కోడల్ని, మనవడూ మనవరాల్ని చూడాలనిపిస్తున్నా ఉత్తరం గట్టిగా మందలిస్తోంది.

పెద్దాడి కొడుకు రఘుని వెళ్ళి ఒకసారి చూసి రావాలి. దానికే ఇబ్బంది ఉండదు.

ఈశో పున్న యిల్లు ఇద్దరు కొడుకుల పేరా రాసిచ్చాడు కాబట్టి గొడవలే వుండవు. చిన్నా కోరిన ప్రకారం అద్దె నెలనెలా సరీగా పంప మని రాయాలి.

రిటైరయ్యాక వచ్చిన డబ్బు కొంత ఫిక్సెడ్ డిపాజిట్ లో వేసి మిగిలింది కొడుకులకి అప్పుడే యిచ్చేశాడు. ఆ సమస్యకూడా వుండదు. పోతే బ్యాంక్ కి వెళ్ళి మేనేజరుతో కొన్ని విషయాలు మాట్లాడాలి వెంటనే కాళీకి వుత్తరంరాసి పడేయాలి.

పెట్టె ఒకటి గట్టిది కొనుక్కోవాలి.

రెండు మూడు రోజుల్లో తాను వెళ్ళిపోతున్నట్టు వెంటనే పెద్దాడికి చెప్పాలి వాడి మనస్సు కుదుటపడింది. తనవల్ల ఎవరికి యెటువంటి యిబ్బంది కలగకూడదు.

రామ్మూర్తి మనసు తేలిక పడింది. మబ్బుల్లా కమ్ముకున్న సమస్యలు తొలగిపోయాయి.

కుర్చీ మడచి గదిలో పెట్టాడు.

ఆకలిగా వుంది.

పొద్దున గూట్లో పెట్టిన ఆరటిపళ్ళు తిందామనుకున్నాడు. ఆక్కడవి లేవు.

కూజా వంచి గ్లాసు నిండా నీళ్ళు పట్టుకుని గట గట తాగి మంచం మీద నడుం వాల్చాడు. అనుకున్న పనులన్నీ రెండు మూడు రోజులలో పూర్తి చేయడం చాలా అనవసరం. పెండల దే లేవాలనుకున్నాడు.

\*

\*

\*

జానకిరాంకి సామాన్యంగా ఆఫీసు అడ్రసుకి ఉత్తరాలు రావు కకర మీద రస్తూరి త తండ్రిదని పోల్చుకున్నాడు. కొంపతీసి మళ్ళీ

వస్తున్నానని రాయడం లేదుకదా అనే సందేహం కలిగింది వచ్చేందుకు దబ్బ పంపమని ఇంటికి రాస్తే వసుధ ఏమనుకంటుందోనని ఆపీసుక్తి రాసి వుంటాడు.

కవరు నెమ్మదిగా చించి ఉత్తరం బయటికి తీశాడు అది రామూరి కాశీ నుంచి రాసిన ఉత్తరం.

చిరంజీవి జానకిరాంకి ఆశీస్సులు.

నాన్నా! అవునా మా నాన్న పేరు పెట్టుకున్నాను గదా నీకు పుట్టినప్పట్నం నిన్నలాగే పిలుస్తున్నాను.

ఈ పుత్తరం కాశీ నుంచి రాస్తున్నందుకు ఆశ్చర్యపడుతున్నావా? మీరనుకున్నట్లు నేను చిన్న దగ్గరికి వెళ్ళలేదు. వాడు నీకు ఉత్తరం రాసి వుండడు నాకు రాసిన ఉత్తరంలో. వాడి యిబ్బందులు చెప్పాడు. చిన్న ఇంట్లోకి మారాడట నేను అక్కడికివెళ్తే యిబ్బందిగా వుంటుందని రాశాడు.

ఇక మీ సంగతి నాన్నా! అరంగ్ గ్రేటానికి వెళ్ళేముందు నువ్వు కోడలా వాడించుకోవడం అంతా నా చెవిని పడింది. ఓపిక లేక ఆనాడు షికారుకి వెళ్ళలేకపోయాను. మీరన్న దాంట్లో తప్పలేదు. ఎవర్నీ నిందించడంలేదు.

ఇక్కడ అన్ని ఏర్పాట్లు బాగానే ఉన్నాయి. సేవాశ్రమంలో వున్నాను. ఇదివరకే వీళ్ళకి రాసిన సంగతులు తెలుసుకున్నాను.

బ్యాంక్ మేనేజరుతో అన్ని విషయాలు మాట్లాడాను. ఎఫ్ డి. ప్రైన నెల నెలా నాకు వడ్డీ ఇక్కడికే పంపుతారు. అవసరమైనవ్రతాలు బ్యాంకులోనే భద్రపరిచాను. మూలగది దేబుల్లో కవరుంది కాపీలందులో వున్నాయి.

నేను వున్నంత కాలం వడ్డీ కాశీకి పంపుతారు. ఎప్పుడు పంపడం ఆపుచేయాలో సేవాశ్రమం నుంచి కబురొస్తుంది.

అటుతర్వాత ఆ డబ్బు నీకు సగం, చిన్నాకి సగం ఇవ్వాలని కూడా బ్యాంకికి రాసిచ్చాను. డబ్బు మీ యిద్దరికి తప్పకుండా ఇస్తారు.

నేను ఇక కాశీలోనే వుంటాను. శేష జీవితం ప్రశాంతంగా గడుపుతాను. నా గురించి నీకూ చిన్నాకి సమస్యలుండవు చిన్నాకి కూడా వుత్తరం రాస్తున్నాను.

చి. రఘుకి బాగా చదవు చెప్పించి గొప్పవాణ్ణి చెయ్యి. చి.సో. కోడలు వసుధకి దీవనలు.

నేనుండేది అన్నపూర్ణా సేవాశ్రమం మణికర్ణి కమాటికి రెండు పర్లాంగుల దూరంలో వుంది. శేషు మీ ఆమ్మ దగ్గరికి వెళ్ళేవరూకూ ఈ ఆశ్రమంలోనే వుంటాను. వెళ్ళిన సంగతి ఆశ్రమం వాళ్ళు తెలియ జేస్తారు.

మీ ఆందరినీ మరో సారి దీవిస్తున్నాను.

ఇట్లు

మీ నాన్న రామ్మూర్తి

(ఆంధ్రపత్రిక 4 జూలై 86)